

## सेवा करार पद्धतीने अनुभवी सेवानिवृत्त न्यायाधीश यांची कंत्राटी पध्दतीवर नेमणूक करण्याबाबत.

महाराष्ट्र शासन सामान्य प्रशासन विभाग, शासन निर्णय क्र.संकीर्ण-२७१५/प्र.क्र.१००/१३ मादाम कामा मार्ग, हुतात्मा राजगुरु चौक मंत्रालय मुंबई ४०००३२ दिनांक १७/१२/२०१६ नुसार व दिनांक १९/६/२०१७ रोजी झालेल्या नियामक मंडळाच्या बैठकीतील मंजूर ठराव क्रमांक५४-६ अन्वये दिलेल्या निर्देशानुसार अनुभवी सेवानिवृत्त न्यायाधीश यांची पूर्णवेळ महामंडळाच्या कायदे सल्लागार या पदी कंत्राटी पध्दतीवर नेमणूक करावयाची आहे.


अनुभवी सेवानिवृत्त न्यायाधीश यांची नेमणूक कंत्राटी पध्दतीने अकरा महिनेसाठी करावयाची आहे. कायदा सल्लागार हा निवृत्त किमान जिल्हा न्यायाधीश असणे आवश्यक आहे. ईच्छुक अर्जदारांनी विहित नमुन्यातील अर्ज अधीक्षक अभियंता, जळगाव पाटबंधारे प्रकल्प मंडळ जळगाव यांच्याकडे दि.३१/०१/२०१८ (सायंकाळी ५.०० वाजेपर्यंत) प्राप्त होईल याप्रमाणे टपालाद्वारे किंवा प्रत्यक्ष सादर करावीत. अर्जाचे पाकीटावर “सेवानिवृत्त अनुभवी सेवानिवृत्त न्यायाधीश यांच्या कंत्राटी पध्दतीवर नेमणूक करण्याबाबत” असे स्पष्ट लिहून अर्ज सादर करावा. तसेच अर्जासोबत आपले नाव व संपुर्ण पत्ता असलेले दोन (२) रिकामे पाकीटावर रुपये ३०/- इतके रकमेचे पोस्ट तिकीट चिटकवून अर्जासोबत सादर करावीत. उपरोक्त दिनांकानंतर प्राप्त झालेल्या अर्जांचा व अपुर्ण असलेल्या अर्जांचा विचार करण्यांत येणार नाही. सदर नेमणूका निवड समिती मार्फत पात्र उमेदवारांच्या मुलाखतीद्वारे करण्यांत येतील. सदर नेमणूकांचे आदेश हे शासनाच्या अंतीम मान्यतेनंतरच निर्गमित करण्यांत येतील.

### कंत्राटी पध्दतीने भरावयाच्या पदांचा तपशिल खालीलप्रमाणे

संवर्ग	विवक्षित कामाचा तपशिल
१	२
अनुभवी सेवानिवृत्त न्यायाधीश	भूसंपादन, आस्थापना, कंत्राटविषयक व इतर विविध प्रकरणी दिवाणी / जिल्हा / औद्योगिक / कामगार / उच्च / मॅट / सर्वोच्च न्यायालयत येथे सुरु असलेल्या याचिका व उपरोक्त कामांकरीता कायदे विषयक सल्ला देण्यासाठी कायदा सल्लागार यांची नियुक्ती करणे आहे.

सदर नेमणूकीकरीता लागू असलेल्या अटी व शर्ती तसेच अर्जाचा नमुना हा महाराष्ट्र शासनाच्या जलसंपदा विभागाच्या ई-जलसेवा या वेबसाईट <https://wrd.maharashtra.gov.in> चे मुखपृष्ठावर तसेच अधीक्षक अभियंता, जळगाव पाटबंधारे प्रकल्प मंडळ, जळगाव या कार्यालयात उपलब्ध आहेत.

स्थळ प्रतीवर मा.अ.अ.यांची सही असे.


  
सहाय्यक अधीक्षक अभियंता  
जळगाव पाटबंधारे प्रकल्प मंडळ  
जळगाव.

सदर नेमणूका ह्या खालील सर्वसाधारण शर्ती व अटीच्या अधिन राहतील.

१. अर्ज करणा-या सेवानिवृत्त न्यायाधीश यांना त्या पदाच्या कामासाठी लागणारी विशेष अर्हता व किमान तीन वर्षांचा अनुभव असणे आवश्यक आहे.
२. सदर नेमणूक अकरा महिन्यांपेक्षा जास्त कालावधीकरीता वाढविण्याची आवश्यकता भासल्यास नियुक्ती अधिकारी शासन मान्यतेने तसा निर्णय घेऊ शकतात.
३. नियुक्त अर्जदाराला त्यांनी विहित कार्यपालन केल्यामुळे महाराष्ट्र शासन सामान्य प्रशासन विभाग, शासन निर्णय क्र.संकीर्ण-२७१५/ प्र.क्र.१००/ १३ मादाम कामा मार्ग, हुतात्मा राजगुरु चौक मंत्रालय मुंबई ४०००३२ दिनांक १७/१२/२०१६ मधील अटी व शर्तीप्रमाणे शासन निर्णयासोबत असलेल्या परिशिष्ट अ नुसार मासिक परिश्रमीक म्हणुन त्यांना अनुज्ञेय राहिल.
४. करारपध्दतीने नियुक्ती देण्यांत आल्यामुळे संबंधीतास शासनाच्या कोणत्याही विभागात/संवर्गात सेवा समावेशनाबाबत किंवा सामावून घेण्याबाबत वा नियमित सेवेचा इतर कोणतेही लाभ मिळण्याचा अधिकार/हक्क नसेल याबाबत अर्जदाराने रु.१००/- च्या स्टॅम्पवर प्रतिज्ञालेख देणे बंधनकारक राहिल.
५. करारपध्दतीवर नियुक्ती करण्यात येणा-या सेवानिवृत्त न्यायाधीश त्यांच्या वयाच्या ६५ व्या वर्षापर्यंतच पदावर कार्यरत राहू शकतील.
६. अर्ज करणा-या सेवानिवृत्त न्यायाधीश यांनी त्यांची शारीरिक, मानसिक वा आरोग्याच्या दृष्टीने सक्षम असल्याबाबत जिल्हा शल्यचिकीत्सक अधिका-याचे मुळ प्रमाणपत्र सादर करणे बंधनकारक राहिल.
७. करार पध्दतीने नियुक्त झालेल्या अर्जदारास नेमणूक दिलेली कामे पूर्ण करण्याची जबाबदारी संबंधीत व्यक्तीची राहिल व तसे बंधपत्र / हमीपत्र अटी व शर्ती संबंधीत उमेदवाराला मान्य आहेत ह्याबाबतचे उमेदवाराने रु.१००/-च्या स्टॅम्पपेपरवर बंधपत्र देणे बंधनकारक राहिल.
८. अर्ज करणा-या सेवानिवृत्त न्यायाधीश विरुद्ध कोणत्याही प्रकारची विभागीय चौकशी व न्यायालयीन प्रकरण चालु अथवा प्रलंबीत नसावे याबाबत अर्जदारांनी ज्या कार्यालयातुन सेवानिवृत्त झाले आहे, त्या संबंधीत कार्यालयाकडून तसे प्रमाणपत्र देणे बंधनकारक राहिल.
९. नियुक्ती प्राधिकारी यांना कोणत्याही वेळी करार पध्दतीवरील सेवा समाप्त करण्याचे अधिकार राहतील.
१०. सदर सेवानिवृत्त न्यायाधीश त्यांच्यावर सोपविलेल्या/घार फाडण्याच्या कामात व्यत्यय निर्माण होईल अशा कोणत्याही कामात गुंतलेला नसावा.अशा अधिकारी यांनी Conflict of interest जाहीर करणे आवश्यक राहिल.
११. करार पध्दतीने नियुक्त झालेल्या सेवानिवृत्त न्यायाधीश यांना आवश्यक प्रसंगी दौरा करावा लागल्यास त्यांना त्यांच्या निवृत्तीच्या वेळच्या वेतनमानास अनुसरून प्रवास भत्ता व दैनिक भत्ता अनुज्ञेय राहिल.
१२. करार पध्दतीवरील सेवानिवृत्त न्यायाधीश यांनी त्यांना प्राप्त होणा-या कागदपत्रे / माहिती,कामाबाबत व आधारसामुग्री बाबत गोपनीयता पाळणे बंधनकारक राहिल.
१३. नियुक्त सेवानिवृत्त न्यायाधीश यांनी त्यांच्यावर सोपविलेले कामकाज निश्चित केलेल्या कालावधीत पुर्ण करणे आवश्यक राहिल. नेमून दिलेले काम समाधानकारक नसल्यास कोणतेही सबळ कारण न देता त्यांची सेवा समाप्त करण्यांत येईल.

१४. अर्ज करणा-या सेवानिवृत्त न्यायाधीश यांनी शेवटच्या पाच वर्षांच्या गोपनीय अहवालाची प्रतवारी संबंधीत कार्यालयाकडून प्रमाणीत करून तसे प्रमाणपत्र सादर करावे, तसेच प्रशस्तीपत्र / नैपुण्यपूर्वक काम केले असल्यास तसे प्रमाणपत्र व विभागीय चौकशी चालू अथवा प्रस्तावीत नाही असे प्रमाणपत्र अर्जासोबत जोडण्यांत यावे.
१५. करार पध्दतीने नियुक्त झालेल्या अर्जदारास सेवाकाळामध्ये काही नैसर्गिक अपघात व काही आजार उद्भवल्यास कोणत्याही परिस्थितीत कार्यालय/शासन त्यास बांधील/ जबाबदार राहणार नाही.
१६. अर्ज करतेवेळी सेवानिवृत्त न्यायाधीश यांनी त्यांचे कुटूंब निवृत्तीवेतन मंजूरीचे महालेखापाल कार्यालयाचे आवश्यक दस्तऐवज सादर करावेत.
१७. करार पध्दतीने नियुक्त झालेल्या अर्जदाराने नियुक्तीच्या ठिकाणी नियुक्ती आदेश निर्गमित झालेल्या दिनांकापासून १५ दिवसांचे आत रुजू होणे बंधनकारक राहिल अन्यथा सदर नियुक्ती आपोआप संपुष्टात येईल.
१८. मुलाखतीकरीता पात्र उमेदवारांना पत्र ईमेलद्वारे/पोष्टाद्वारे व भ्रमणध्वनीवर कळविण्यांत येईल. यास्तव अर्जदारांनी आपल्या वैयक्तिक माहितीत त्यांचा ईमेल पत्ता व भ्रमणध्वनी क्रमांक देणे बंधनकारक आहे. तसेच मुलाखतीसाठी पात्र व निवड झालेल्या उमेदवारांची यादी अधीक्षक अभियंता, जळगाव पाटबंधारे प्रकल्प मंडळ जळगाव यांचे सुचना फलकावर तसेच वेबसाईटवर प्रसिध्द करण्यांत येईल. अंतीम निवड झालेल्या अर्जदारांना वैयक्तिक ईमेलद्वारे/पोष्टाद्वारे कळविण्यांत येईल.
१९. करार पध्दतीने नियुक्त करण्यात येणा-या सेवानिवृत्त न्यायाधीश यांना कोणत्याही प्रकारचे प्रशासकीय व वित्तीय अधिकार राहणार नाहीत.
२०. अर्जासोबत वरील अटी व शर्तीनुसार नमूद सर्व कागदपत्रांच्या मुळ / प्रमाणित छायाप्रती सादर करणे बंधनकारक राहिल. कागदपत्रे अर्जासोबत प्राप्त न झाल्यास अर्ज अपूर्ण समजून नाकारण्यात येईल.
२१. उपरोक्त अटी व शर्ती व्यतीरीक्त शासन/ नियुक्ती अधिकारी वेळोवेळी ठरवतील त्या अटी व शर्ती अंतीम राहतील

स्थळ प्रतीवर मा.अ.अ.यांची सही असे.

  
 सहाय्यक अधीक्षक अभियंता  
 जळगाव पाटबंधारे प्रकल्प मंडळ  
 जळगाव.

## विहित नमन्यातील अर्ज

सेवानिवृत्त न्यायाधीश यांची करार पद्धतीने नेमणूक करणेबाबतचा अर्ज

प्रति,

मा.अधीक्षक अभियंता,  
जळगाव पाटबंधारे प्रकल्प मंडळ,  
गिरणा भवण,आकशवाणी चौक,जळगाव.

उमेदवाराने  
अलिकडील  
काळातील स्वतःचे  
छायाचित्र येथे  
चिकटवावे

अर्ज केलेल्या पदाचे नाव :-----

- १ अर्जदाराचे नाव -
- २ कायमचा पत्ता -
- ३ दुरध्वनी क्रमांक -  
/भ्रमणध्वनी सह  
(अनिवार्य)
- ४ ई-मेल (अनिवार्य) -
- ५ सध्याचा पत्ता -
- ६ जन्मतारीख -
- ७ राष्ट्रीयत्व -
- ८ प्रवर्ग -
- ९ लिंग - पुरुष/ महिला
- १० अवगत भाषा -
- ११ शैक्षणिक माहिती -
१२. अनुभव -

अ.क्र.	हुद्या व वेतन	न्यायालयाचे नाव व पत्ता	कालावधी	कामाचा अनुभव (विस्तृत स्वरूपात)
१				
२				
३				

१३ :- सेवानिवृत्तीचा दिनांक -

१४ :- सेवानिवृत्त ज्या कार्यालयातून झाले त्या कार्यालयाचे नाव-

१५ :- सद्यःस्थितीत कुठे काम करीत असल्यास तपशिल-

मला पुर्णपणे माहिती आहे की, सेवा करार पद्धतीने सेवानिवृत्त न्यायाधीश या पदाकरीता उमेदवारांची नियुक्ती करण्यात येणार आहे. सदर पद एक वर्षासाठी आहे. कामाच्या निकडीनुसार कोणत्याही जिल्हयात/तालुक्यात माझी काम करण्याची तयारी आहे.

मी सत्य प्रतिज्ञेवर कथन करतो की, माझी उपरोक्त नमूद माहिती व वर दिलेला तपशिल सत्य व अचुक आहे. यामध्ये काहीही माहिती चुकीची आढळल्यास माझी निवड कोणत्याही क्षणी पुर्वसुचनांशिवाय रद्द होईल व मी शिक्षेस पात्र ठरेल याची मला पुर्ण जाणिव आहे.

ठिकाण-  
दिनांक-

अर्जदाराचे नाव व सही